

भारत सरकार
परमाणु ऊर्जा विभाग
06.08.2015 को राज्य सभा में
पूछा जाने वाला अतारांकित प्रश्न संख्या : 1926.

परमाणु शक्ति क्षमता में वृद्धि करने की योजना

1926. श्री आयनुर मंजूनाथा :

क्या प्रधान मंत्री यह बताने की कृपा करेंगे कि :

- (क) क्या सरकार ने देश में 2020 तक 20 गीगावाट की नाभिकीय शक्ति क्षमता स्थापित करने से संबंधित योजना को अस्थगित कर दिया है/रोके रखा है ;
- (ख) यदि हाँ, तो तत्संबंधी ब्यौरा क्या है और इसके क्या कारण हैं; और
- (ग) सरकार देश में परमाणु कार्यक्रम को किस तरह से आगे बढ़ाने का विचार रखती है?

उत्तर

राज्य मंत्री, कार्मिक, लोक शिकायत और पेंशन तथा प्रधान मंत्री कार्यालय (डॉ. जितेन्द्र सिंह) :

- (क) भारत सरकार ने, हरित क्षेत्र स्थलों पर परियोजना-पूर्व गतिविधियों की प्रगति के, जिसके लिए तथा सिद्धांततः अनुमोदन प्रदान किया गया है, तथा विदेशी तकनीकी सहयोग से स्थापित किए जाने (ख) वाले रिएक्टरों के संबंध में अंतर्राष्ट्रीय सहकार में हुए विकास के आधार पर, जुलाई, 2014 में, अगले दस वर्षों (वर्ष 2024 तक) में उस समय मौजूद 4780 मेगावाट क्षमता को तिगुना करने का लक्ष्य निर्धारित किया है।
- (ग) देश में नाभिकीय विद्युत क्षमता में वृद्धि हेतु, स्वदेशी प्रौद्योगिकियों पर, तथा विदेशी तकनीकी सहयोग दोनों पर आधारित नाभिकीय विद्युत रिएक्टरों को स्थापित किए जाने की योजना है।
